

انسانی گلونگ

علامہ یوسف القرضاوی

ترجمہ: ابو سعد

دین اسلام حصول علم اور بحث و تحقیق کو ایک پسندیدہ امر قرار دیتا ہے۔ امت مسلمہ پر یہ فرض کفایہ ہے کہ وہ ان تمام شعبہ ہائے علوم میں دسترس اور مہارت پیدا کرے جو اس کے دین اور دنیا سنوارنے کے لیے مطلوب ہیں یہاں تک کہ علوم و فنون کے ہر اختصاص اور شعبے میں وہ خود فیل ہو جائے اور اغیار کی میتاج نہ رہے۔ اسلام کا تصور علم یہ ہے کہ انسان کے اعمال و اخلاق کی طرح معیشت، سیاست، جنگ، سب کچھ دین کے تقاضوں پر پورے اُترنے والے ہوں۔ اسلام اس نظریے کا قائل نہیں کہ دنیاوی امور کا رشتہ دین اور اخلاق سے منقطع کر دیا جائے۔ جیسا کہ حریت علم، حریت اقتصاد، حریت سیاست و حرب کا نزہہ لگانے والے یہ باور کرتے ہیں کہ دین اور اخلاق کو ان امور سے الگ ہٹلگ رہنا چاہیے کیونکہ اس طرح ترقی کی راہ کھوئی ہوتی ہے، اس کا میدان تنگ ہو جاتا ہے اور حرکت و ایجاد ماند پڑ جاتی ہے۔ درحقیقت اسلام ایسے تمام نظریات کو رد کرتا ہے جس سے علم و اقتصاد اور سیاست وغیرہ میں بگاڑ اور فساد در آتا ہے اور یہ شرط عائد کرتا ہے کہ زندگی میں تمام کام دین کے تابع ہونے چاہیں۔

شریعت اسلامی کا مراجح جو تمام صریح نصوص، واضح فقہی اصول اور مقاصد عامہ کی رعایت سے اخذ شدہ ہے اس بات کو پسند نہیں کرتا کہ انسانی گلونگ اختیار کی جائے۔ اس کے اختیار کرنے سے درج ذیل مقاصد پیدا ہونے کا یقینی خطرہ موجود ہے۔

نوع کی نفی

پہلی بات یہ ہے کہ اللہ تعالیٰ نے اس کائنات کو تنوع کے ساتھ قائم کیا ہے۔ قرآن مجید میں متعدد مقامات پر اس کا ذکر آیا ہے۔ تخلیق عباد کے ساتھ قرآن میں یہ بھی بتایا گیا ہے کہ ان کے رنگ مختلف ہیں۔ اس طرح مختلف رنگ کا ہوتا تنوع کو ظاہر کرتا ہے۔ قرآن مجید میں اللہ تبارک و تعالیٰ فرماتے ہیں: ”کیا تم دیکھتے نہیں ہو کہ اللہ آسمان سے پانی برساتا ہے اور پھر اس کے ذریعے سے ہم طرح طرح کے پھل نکال لاتے ہیں جن کے رنگ مختلف ہوتے ہیں۔ پہاڑوں میں بھی سفید، سُرخ اور گہری سیاہ دھاریاں پائی جاتی ہیں جن کے رنگ مختلف ہوتے ہیں اور اسی طرح انسانوں اور جانوروں اور موشیوں کے رنگ بھی مختلف ہیں۔ حقیقت یہ ہے کہ اللہ کے بندوں میں سے صرف علم رکھنے والے لوگ ہی اس سے ڈرتے ہیں۔“ (فاطر: ۳۵-۲۷: ۲۸)

کلونیک تصویر کائنات سے ان رنگوں کو منادیا چاہتی ہے چونکہ وہ ایک ہی طرح کے متعدد اجسام ڈھانلنے کی دعوے دار ہے۔ اس کے سبب انسانی زندگی میں انفرادی اور اجتماعی معاملات میں مفاسد کا درآنا لائقی ہے۔ اس کا کچھ ادراک ہر صاحب عقل کر سکتا ہے اور مزید کچھ مفاسد شاید ابھی احاطہ ادراک میں نہ آسکیں۔

ایک ایسی درس گاہ کا تصور کیجیے جس میں کلونیک سے پیدا شدہ طلبہ زیر تعلیم ہیں۔ کس طرح استاد ان طلبہ کی شناخت کا معتاد حاصل کر سکے گا؟ وہ کیسے معلوم کرے گا کہ ان میں کون کون نہ ہے؟ اسی طرح ایک تفتیش کرنے والا پولیس آفیسر ایکاب جرم پر مجرم کو کیسے گرفتار کر سکے گا، جب کہ ایک ہی چہرے تدوین اور الگیوں کے نشانات رکھنے والے بیسیوں افراد جاے واردات پر موجود ہوں؟ اسی طرح ایک شوہر اپنی بیوی کو کس طرح پہچانے گا، جب کہ اس کے سامنے صد فی صد مشابہ یا فوٹو کاپی کی گئی کئی عورتیں ہوں؟ وغیرہ وغیرہ۔

دوسری پہلو یہ ہے کہ اس بات کا ہرگز اطمینان نہیں ہے کہ کلونیک شر کے لیے استعمال نہ ہو۔ آج جو ہری طاقت اور دیگر مہلک تھیار بڑے پیمانے پر زمین اور اس پر لئنے والے انسانوں کی تباہی و بر بادی کے لیے استعمال کیے جا رہے ہیں۔ کون ہمیں یہ ضمانت دیتا ہے کہ بڑی طاقتیں اور ان کے حلیف کلونیک کے عمل سے ایک قوی اور جوشی فوج تیار کر کے دیگر اقوام کو

روندہ ڈالیں گے؟ کون ہمیں یہ یقین دلا سکتا ہے کہ یہ بڑی طاقتیں کلونیک کا استعمال صرف اپنے لیے خاص نہیں کر لیں گی اور دیگر اقوام کے لیے اس کے استعمال پر پابندی نہیں لگا دیں گی؟ جیسا کہ ایسی اسلحے کے سلسلے میں انہوں نے کیا ہے۔

سنن زوجیت کی نفی

کلونیک کی جو کچھ معلومات ہم تک پہنچ رہی ہیں وہ اس بات پر دلالت کرتی ہیں کہ اس سے روشنہ ازدواج کی نیخ کنی ہوتی ہے اور اس کا نات کی سنت زوجیت پر ضرب پڑتی ہے جس میں ہم زندگی بسر کر رہے ہیں۔ واقعہ یہ ہے کہ اللہ تعالیٰ نے انسانوں کے مرد اور عورت کی شکل میں جوڑے بنائے ہیں۔ اسی طرح سے حیوانات میں پرنڈ، چند، کیٹرے، مکوڑے اور دیگر اصناف میں زراور مادہ بنائے اور تمام نباتات میں بھی یہ سنت قائم و دائم ہے۔ جدید علوم سے یہ بھی معلوم ہوا ہے کہ جوڑے یا زوجیت کا تصور جمادات میں بھی موجود ہے، جیسا کہ ہم جانتے ہیں کہ بھل، ثبت اور منقی عناصر سے عبارت ہے۔ یہاں تک کہ ایک ذرے (atom) کے اندر بھی الیکٹران اور پروٹان کی شکل میں یہ حقیقت جلوہ گر ہے۔ قرآن کریم اس حقیقت کی طرف یوں اشارہ کرتا ہے:

پاک ہے وہ ذات جس نے جملہ اقسام کے جوڑے پیدا کیے خواہ وہ زمین کی نباتات میں سے ہوں یا خود ان کی اپنی جنس (یعنی نوع انسانی) میں سے یا ان اشیاء میں سے جن کو یہ جانتے تک نہیں ہیں۔ (یس ۳۶:۳۶)

اس کے برعکس کلونیک ایک جنس واحد کی تحرار اور دوسری جنس سے لاتعلقی کو فروغ دیتی ہے۔ اس پس منظر سے وہ امریکی عورت پوری طرح آگاہ ہے جس نے کہا کہ کلونیک کی کامیابی کا یہ مطلب ہوگا کہ یہ دنیا مُستقبل میں صرف اور صرف عورتوں کی ہوگی۔ دراصل کلونیک اس فطرت سے بغاوت ہے جس پر اللہ نے انسانوں کی تخلیق کی۔ اس کے ذریعے انسانیت کی بھلائی کی تلاش ایک فعل عبث ہے۔ واقعہ یہ ہے کہ انسان اپنی فطرت کے عین مطابق صرف افراد ایش نسل ہی کے لیے نہیں بلکہ ایک دوسرے کی طبانتی اور تکمیل کی خاطر جنس مخالف کا محتاج رہتا ہے۔

مرد اور عورت ایک دوسرے کے محتاج ہیں۔ ان میں باہم انس اور مودت رکھی گئی ہے۔ ان کی اولاد کو ان دونوں کی مزید شدت سے ضرورت رہتی ہے۔ وہ اس خاندان کے محتاج رہتے ہیں جہاں پر ماں کی محبت اور باپ کی نگہداشت انھیں میرا آئے۔ اور یہی تعلق انھیں اپنے خاندان اور معاشرے کی خیرخواہی پر اُکساتا ہے اور ان کے اندر جود و عطا، تقاضہم باہمی اور خیر کے لیے تعاون جیسی کیفیات پیدا کرنے کا محک بنتا ہے۔

لوگ اس حقیقت سے بخوبی واقف ہیں کہ طویل تر عہد طفویلت انسانوں ہی میں پایا جاتا ہے جو کئی برسوں پر محیط ہوتا ہے۔ اس کے دوران بچہ اپنے ماں باپ اور خاندان کے مادی اور اخلاقی سہارے کا قدم قدم پر محتاج ہوتا ہے۔ اس کی تربیت مکمل نہیں ہوتی جب تک کہ والدین اس سے پیار و محبت سے نہ پیش آئیں اور اپنی محنت کی کمائی اس پر خرچ نہ کرتے رہیں۔ یہاں تک کہ وہ سن بلوغت کو پہنچ جائے۔ والدین عام طور سے اولاد کے لیے جو کچھ کرتے ہیں اُس پر خوش رہتے ہیں، نہ اپنے احسانات شمار کرتے ہیں اور نہ کوئی تکلیف ہی کا احساس اولاد کی پرورش میں مانع ہوتا ہے۔ لیکن کلونگ مرد اور عورت کو ایک دوسرے کے فطری تعلق سے آزاد کرتی ہے اور اس خاندان کی بنیاد ڈھا دیتی ہے جہاں انسان پرورش پاتے ہیں اور ان کی اولین تربیت ہوتی ہے۔

کلونگ شدہ انسانوں میں رشتے ناطرے

جس انسان سے مادہ لے کر کلونگ کی جائے گی اور جو نومولود ہوگا، ان میں کیا رشتہ و تعلق ہوگا؟ یہ ایک بڑا معملا ہے۔ اس میں شک نہیں کہ نومولود ایک الگ وجود رکھتا ہے چاہے وہ اپنے محسن/ ہم زاد کی مکمل اور مثالی جسمانی، عقلی اور نفسیاتی صفات رکھتا ہو۔ لیکن وہ ایک معنی میں دوسرا بھی نہیں ہے بلکہ ان دونوں میں صرف زمانی اختلاف ہے۔ دیگر صفات کی مثالیت کے باوجود نومولود ایک نئی شخصیت میں ڈھل جائے گا۔ اسے مختلف ما حول اور شفافت میرا آئے

گی۔ چونکہ عقیدہ، سلوک اور معرفت کب کیے جاتے ہیں، وراثت سے سرشت کا حصہ نہیں بن جاتے، اس طرح یہ نیا شخص ہی شمار کیا جائے گا۔ لیکن اس کا اپنے سینیر (senior) سے کیا رشتہ ہو گا؟ کیا وہ بینا ہو گا؟ یا بھائی ہو گا؟ یا لا تعلق ہو گا؟ یہ ایک بنیادی سوال اٹھے گا۔ بعض لوگ قیاس کرتے ہیں کہ وہ بینا ہو گا کیونکہ وہ اس کا جز ہے۔ لیکن یہ بات اسی وقت منطقی ہو گی جب کہ مادہ رحم مادر میں ڈالا جائے، اور اس کی طبیعی طریقے پر ولادت ہو۔ جیسا کہ قرآن میں آتا ہے: ”ان کی ماں میں تو وہی ہیں جنہوں نے ان کو جتنا ہے“ (المجادلة ۵۸: ۲)۔ اس کا مطلب یہ ہو گا کہ نومولود کی ماں ہو گی اور باپ نہیں ہو گا۔

بعض حضرات کی رائے میں یہ جڑواں بھائی ہو گا لیکن بھائیوں کی اصل تو ماں باپ ہوتے ہیں اور جب اصل ہی نہ رہے گی تو فرع کیسے ثابت ہو گی۔
یہ تمام پیچیدے گیاں اس بات کی متقاضی ہیں کہ ان تمام مفاسد سے بچنے کے لیے کلوننگ کا انکار کر دیا جائے۔

کلوننگ بغرض علاج

کلوننگ امراض کے علاج میں کس طرح استعمال ہو گی، یہ میں نہیں جانتا۔ اگر اس سے مراد یہ ہے کہ کلوننگ شدہ انسان، طفل یا جنین بنائے جائیں تاکہ ان کے اعضا نکال کر مریض انسانوں کے علاج میں کام آئیں تو یہ صورت ہرگز جائز نہیں ہو گی۔ کیونکہ مخلوق بایات ہے چاہے کلوننگ کے ذریعے ہی پیدا میش ہوئی ہو۔ اس لیے اس کے اعضا کے جسم کو ضائع نہیں کیا جاسکتا چاہے وہ ابھی مرحلہ طفویلت یا جنین ہی میں کیوں نہ ہو۔ اس کی حرمت و قوع پذیر ہو چکی ہے۔

اگر کلوننگ سے مخصوص اعضاے جسم ہی کی پیداوار ہو سکے جیسے دل، جگہ، گردے وغیرہ تاکہ محتاج مریض اور معذور افراد کے کام میں لائے جائیں تو یہ صورت مقبول ہے۔ دین میں پسندیدہ ہے اور باعث ثواب ہے۔ چونکہ یہ طریقہ کار انسانیت کے لیے نفع بخش ہے اور یہ کسی دیگر مخلوق کو ایذا پہنچائے بغیر، نیز کسی حرمت کو پامال کیے بغیر یہ مقصد حاصل ہو رہا ہے۔۔۔۔۔ اس

لیے اس طرح کے تمام استعمال شرعی حدود کے اندر سمجھے جائیں گے بلکہ یہ مطلوب اور مستحسن کام ہو گا۔ بعض حالات میں یقیناً ضرورت اس کی اہمیت و افادیت اور بڑھ جائے گی۔

دو اہم نکات

کلوننگ کے حوالے سے دو مزید نکات غور طلب ہیں:

اولاً یہ کہ کلوننگ جیسا کہ بعض تصویر کرتے ہیں کسی جاندار کی بذات خود تخلیق نہیں ہے بلکہ وہ اللہ تعالیٰ کے تخلیق کردہ مادہ تناسل کو مخصوص طریقے سے نشوونما دینا ہے۔ کلوننگ کے دوران ایک بالغ ذی روح کے جسمانی خلیہ (somatic cell) سے حاصل کردہ مرکزے (nucleus) کو ایک بیضہ (egg) میں داخل کیا جاتا ہے جس کا مرکزہ نکال لیا گیا ہو۔ اس طرح جس مولود کی نشوونما ہوتی ہے اُس میں اُس ذی روح سے جس سے somatic cell nucleus لیا گیا ہو مکمل جینیاتی ممائش ہوتی ہے۔ اس پورے عمل کی بنیاد بیضہ اور جسمانی خلیہ کا استعمال ہے جس کی تخلیق اللہ تعالیٰ نے کی ہے۔ نشوونما اسی فطری وائرے میں ہو رہی ہے جس پر یہ سارا عالم قائم ہے جیسا کہ اللہ تعالیٰ نے اس کو قائم کیا ہے۔

ثانیاً یہ کہ شاید کلوننگ کے علم سے دین کے اساسی عقیدے حیات بعد موت کو سمجھنے میں آسانی پیدا ہو گی۔ دورِ قدیم کے مشرکین ہوں یا آج کے مادہ پرست موت کے بعد زندہ کیے جانے کے تصویر کو بعید از حقیقت و اہم سمجھتے رہے ہیں۔ مگر آج کلوننگ کی مکنالوگی یہ ثابت کر رہی ہے کہ صرف بیضہ اور خلیہ کے واسطے سے انسان اپنی اصل شکل و صورت پر پھر سے وجود میں آ سکتا ہے۔ پس اگر اس معاملے میں انسان اتنی قدرت حاصل کر سکتا ہے تو کیا اللہ تبارک و تعالیٰ اس بات پر قادر نہیں ہے کہ انسانوں کو دوبارہ اس مادے سے زندہ کرے جو حدیث میں عجب الذنب کے الفاظ میں بیان کیا گیا ہے، جو انسان سے فا نہیں ہوتا، یا کسی بھی واسطے کے بغیر اللہ تعالیٰ اس کو دوبارہ زندگی میں لا سکتا ہے جو ہمارے علم سے بعید ہے۔

وہی ہے جو تخلیق کی ابتداء کرتا ہے، پھر وہی اس کا اعادہ کرے گا اور یہ اس کے لیے آسان تر ہے۔ (الروم: ۳۷)